

29. ಲೋಕಸಭೆ ದಾಖಲೆಯ ಕಲಾಪ

ಹತ್ತು ದಿನಗಳ ಕಾಲ ನಡೆದ ಸಂಸತ್‌ನ ಮಳೆಗಾಲದ ಅಧಿವೇಶನದಲ್ಲಿ ಲೋಕಸಭೆ ಕಲಾಪವು ಹಲವು ದಾಖಲೆಗಳನ್ನು ಬರೆದಿದೆ. ನಿಗದಿತ 37 ಗಂಟೆ ಬದಲಾಗಿ ಕಲಾಪವು 60 ಗಂಟೆ ನಡೆದಿದೆ. ಮಹತ್ವದ ಮೂರು ಕೃಷಿ ವಿಧೇಯಕಗಳೂ ಸೇರಿದಂತೆ ಒಟ್ಟು 25 ವಿಧೇಯಕಗಳನ್ನು ಸದನ ಅಂಗೀಕರಿಸಿದೆ. ಬಹಳಷ್ಟು ಮಹಿಳಾ ಸಂಸದರು ಮಾತನಾಡಿದ್ದಾರೆ. ಶೂನ್ಯವೇಳೆಯಲ್ಲಿ ಮಹತ್ವದ ವಿಷಯಗಳ ಪ್ರಸ್ತಾಪವಾಗಿ ಸುದೀರ್ಘ ಚರ್ಚೆ ನಡೆದಿರುವುದು, ಎರಡು ದಿನ ಸೆಪ್ಟೆಂಬರ್ 20 ಹಾಗೂ 21ರಂದು ಮಧ್ಯರಾತ್ರಿವರೆಗೂ ಕಲಾಪ ನಡೆದಿರುವುದು ಇದೇ ಮೊದಲ ಬಾರಿ ವಾರಾಂತ್ಯದಲ್ಲಿ ಬಿಡುವಿಲ್ಲದೇ ನಿರಂತರವಾಗಿ ಕಲಾಪ ನಡೆದಿರುವುದು ಸಹ ದಾಖಲೆಯಾಗಿದೆ.

ಕೊರೋನಾ ಕಾರಣದಿಂದ ಈ ಬಾರಿಯ ಸಂಸತ್ ಅಧಿವೇಶನದಲ್ಲಿ ಪ್ರಶೋತ್ತರ ಕಲಾಪ ಹಾಗೂ ಸದಸ್ಯರ ಖಾಸಗಿ ವಿಧೇಯಕ ಮಂಡನೆಗಳನ್ನು ಕೈ ಬಿಡಲಾಗಿತ್ತು. ಸೆಪ್ಟೆಂಬರ್ 14 ರಿಂದ ಅಕ್ಟೋಬರ್ 1ರವರೆಗೆ ನಿರಂತರ 18 ದಿನ ಕಲಾಪ ನಡೆಯಬೇಕಾಗಿತ್ತಾದರೂ ಸಂಸದರಿಗೆ ಸೋಂಕು ತಗಲಿದ ಪ್ರಕರಣಗಳು ಹೆಚ್ಚಾದ ಕಾರಣ 10 ದಿನಕ್ಕೇ ಮೊಟಕುಗೊಳಿಸಲಾಗಿದೆ.

10 ದಿನದ ಕಲಾಪದಲ್ಲಿ 25 ವಿಧೇಯಕಗಳ ಅಂಗೀಕಾರ, ಸೆಪ್ಟೆಂಬರ್ 21ರಂದು ಸದನದ ಉತ್ಪಾದಕತೆ ಶೇ.23.4ರಷ್ಟು ದಾಖಲಾಗಿರುವುದು ಇದುವರೆಗಿನ ಇತಿಹಾಸದಲ್ಲಿ ಏಕದಿನದ ಗರಿಷ್ಠ ಉತ್ಪಾದಕತೆಯಾಗಿದೆ ಹಾಗೂ ಶೂನ್ಯವೇಳೆಯಲ್ಲಿ 370 ಸಂಸದರು ವಿವಿಧ ವಿಷಯ ಪ್ರಸ್ತಾಪಿಸಿದ್ದು, 88 ಸಂಸದರು ಚರ್ಚೆಯಲ್ಲಿ ಪಾಲ್ಗೊಂಡಿದ್ದಾರೆ. 181 ಮಹತ್ವದ ವಿಷಯಗಳನ್ನು ವಿವಿಧ ನಿಯಮಗಳ ಅಡಿ ಪ್ರಸ್ತಾಪಿಸಲಾಗಿದೆ.

ಆಧಾರ:ವಿಜಯ ಕರ್ನಾಟಕ, ದಿನಾಂಕ:26.09.2020